

■ Запашальнік

Усе затанчаць у карагодзе

У Гомель пачалі з'язджацца ўдзельнікі IX Міжнароднага фестывалю «Сожскі карагод». Ён праводзіцца раз на два гады і традыцыйна аб'яднае з Днём горада.

Для ўдзелу ў трохдзённым харэаграфічным маратоне заявіліся больш 30 калектываў з Беларусі, Расіі, Украіны, Малдовы, Сербіі і Кітая. Конкурсная праграма запланавана на пятніцу і суботу, раскажаў галоўны рэжысёр фестывалю Пётр СВЯРДЛОЎ:

— Фестываль абячае стаць вельмі насычаным. Будучы ацэньвацца народна-сцэнічныя, эстраднаыя, фальклорна-побытавыя танцы, сучасная харэаграфія, балетмайстарскія работы. Традыцыйна пройдзе і Міжнародны турнір па бальна-спартыўных танцах на Кубак Гомеля «Залатая Рысь».

Судзіць выступленне прафесіяналаў у розных намінацыях будзе міжнароднае журы, у якое ўвайшлі прадстаўнікі Расіі, Польшчы, Малдовы і Украіны на чале з вядомым беларускім балетмайстрам Святланай Гуткоўскай.

Гамяльчане змогуць стаць глядачамі выступленняў славетных калектываў. Такіх, як Дзяржаўны акадэмічны ансамбль

танца Беларусі, Нацыянальны акадэмічны народны хор імя Г. Цітовіча, Нацыянальны акадэмічны ўкраінскі народны хор імя Р. Вярочкі, ансамбль «Песняры», вядучыя салісты Нацыянальнага акадэмічнага Вялікага тэатра оперы і балета Беларусі.

Бронзавая скульптура дзяўчынкі-балерыны ў гэтыя дні будзе ўстаноўлена каля дзіцячай харэаграфічнай школы мастацтваў Гомеля. У ролі мадэляў для скульптара Уладзіміра Андріянава выступалі выхаванкі гэтай установы.

Абячаюць, што сапраўды грандыёзным стане шоу на стадыёне «Цэнтральны». У пастаноўцы будзе задзейнічана



Галоўны рэжысёр фестывалю «Сожскі карагод» Пётр СВЯРДЛОЎ і скульптар Уладзімір АНДРІЯНАЎ з бронзавай балерынай.

каля 1800 чалавек. Юныя артысты дзіцячай харэаграфічнай школы мастацтваў, каледжа імя Н. Сакалоўскага, гарадскіх школ мастацтваў і ўніверсітэтаў праводзяць цяпер апошнія рэпетыцыі. Галоўны рэжысёр фестывалю Пётр Свядлоў гаворыць, што ўдзельнікі цырымоніі адкрыцця паспрабуюць раскажаць пра тое, як цяперашні час уздзейнічае на іх жыццё і на развіццё харэаграфічнага мастацтва.

Пасля конкурсу ўсе калектывы выступаць на вуліцах Гомеля, у тым ліку на

адкрытых пляцоўках. Дарэчы, гамяльчанам будзе што паглядзець і акрамя танцаў. Каля двух дзясяткаў святочных пляцовак — гэта яшчэ і выстаўкі, інтэрактыўныя і фотазоны. Каля скульптуры Лодачніка на набярэжнай Сожа пройдзе гастронамічны фестываль.

У нядзелю, 16 верасня, ушануюць пераможцу «Сожскага караода». Гранпры, між тым, уяўляе сабой знак фестывалю, зроблены з каштоўных металаў. Пасля цырымоніі ўзнагароджвання адбудзецца гала-канцэрт пераможцаў.

Ірына АСТАШКЕВІЧ

■ Футбол. Ліга нацый

НЕ САМЫ ДРЭННЫ ВЫНІК?

Зборныя Беларусі і Малдовы згулялі ўнічыю ў матчы другога тура

Сустрэча на стадыёне «Зімбру» ў Кішыне так і засталася без забітых мячоў — 0:0. Хоць адкрыць лік мелі шанцы абедзве каманды. Калі ў першым тайме ініцыятыва была на баку гаспадароў, то ў другім беларусы перахапілі перавагу ў валоданні мячом.



— Гульня была з пераменным поспехам: момантамі гаспадары валодалі ініцыятывай, момантамі мы, — каментуе матч галоўны трэнер зборнай Беларусі Ігар КРЫВУШЭНКА. — Адчуваліся напружанне, адказнасць: гульня была да мяча, але, на жаль, забіць яго не ўдалося. Атакуючыя дзеянні не зусім атрымаліся ў нас, таму вынік заканамерны. Мне падалося, што ў першым тайме хлопцы былі заціснутыя, я папрасіў, каб яны трохі расслабіліся, асабліва ў зоне атакі. Скажаў, каб злавлілі кураж, правялі ўзаемдзейні, над якімі працавалі. Магчыма, гэтыя словы іх трохі разняволілі. Нічыя

на выездзе — гэта не самы дрэнны вынік. Наколькі я ведаю, зборная Малдовы таксама ставіць задачу выхаду далей. Усё яшчэ залежыць ад нас: гуляць дзве гульні з Люксембургам, Малдовай, Сан-Марына. Усё яшчэ ў нашых руках, — зазначыў настаянік.

У той жа вечар у групе 2 дывізіёна D каманда Люксембурга ўпэўнена перайграла Сан-Марына — 3:0 і з шасцю ачкамі ўзначаліла турнірную табліцу. Трэці тур у Лізе нацый адбудзецца 12 кастрычніка, зборная Беларусі згуляе ў гэты дзень дома з Люксембургам.

Дар'я ЛАБАЖЭВІЧ

■ Здарэнні

Да берага мужчыну цягнулі падлеткі

Увечары службе ратавання паведамілі, што на рацэ Цітаўка ў Мар'інай Горцы тоне чалавек.

— Да прыбыцця нашых падраздзяленняў два хлопцы, якія лавілі рыбу, кінуліся на дапамогу грамадзяніну. Той знаходзіўся ў 20 метрах ад берага. Падлеткі дацягнулі яго на 10 метраў да сушы, — паведаміла афіцыйны прадстаўнік Мінскага абласнога ўпраўлення МНС Анастасія ШВАЙБОВІЧ. — Ратавальнікі на месцы выявілі, што на глыбіні аднаго метра ў ціне і чароце знаходзіцца мужчына, які самастойна выбрацца не мае сіл. Грамадзяніна 1951 года нараджэння выцягнулі і перадалі брыгадзе хуткай медыцынскай дапамогі. Пацярпелага шпіталізавалі з папярэднім дыягназам «агульнае пераахладжэнне» ў Мар'інагорскую цэнтральную раённую бальніцу.

Альтанку спалілі дзеці?

На тэрыторыі аўтадрома ў вёсцы Вялікія Карнышы Навагрудскага раёна згарэла альтанка.

Драўляная пабудова памерам 4x4 метры была цалкам знішчана. Ратавальнікі не дапусцілі распаўсюджвання полымя на гаспадарчыя пабудовы, размешчаныя на суседнім падворку. Як мяркуецца, да ўзгарання прывяло свавольства мясцовых хлапчукоў 2010 і 2013 гадоў нараджэння. У выпадку датычнасці дзяцей да здарэння іх бацькам давядзецца пакрыць шкоду, а юныя падпальшчыкі будуць пастаўлены на ўлік, паведамілі ў МНС.

Дарэчы, за восем месяцаў у Гродзенскай вобласці адбылося 17 пажараў з-за дзіцячага свавольства. На шчасце, абышлося без чалавечых ахвяр. Бацькам ратавальнікі рэкамендуюць звяртаць асаблівую ўвагу на тое, з чым гуляюць дзеці, бо да бяды, бывае, адзін крок.

Канфіскавалі 84 скруткі з псіхатропам

Супрацоўнікі наркакантролю Маскоўскага РУУС сталіцы па падазрэнні ў незаконным абароце наркотыкаў затрымалі беспрацоўнага мінчаніна 1995 года нараджэння. Зроблена гэта было падчас вышуку асоб, якія займаюцца збытам наркотыкаў і псіхатропаў праз тайнікі-закладкі.

Малады чалавек быў затрыманы па месцы жыхарства, паведамляе прэс-служба ГУУС Мінгарвыканкама. Тут аператыўнікі знайшлі і канфіскавалі 84 скруткі з забароненымі рэчывамі: больш за 60 грамаў парашкападобнага рэчыва светлага колеру, якое па заключэнні эксперта змяшчае асабліва небяспечны псіхатроп альфа-PVP, а таксама каля 90 грамаў здробненага рэчыва расліннага паходжання, якое таксама змяшчае псіхатропае рэчыва (курульняная сумесь).

Супрацоўнікі наркакантролю ўстанавілі, што малады чалавек працаваў закладчыкам на інтэрнэт-краму па збыце наркотыкаў каля двух месяцаў. У яго абвязкі ўваходзіла збіраць закладкі з псіхатропам і размяшчаць іх у тайнікі па ўсім Мінску. Сам ён таксама ўжываў забароненыя рэчывы.

Сяргей РАСОЛЬКА.

ШТО Ё СВЕЦЕ РОБІЦЦА

Еўрасаюз вырашыў пакараць Венгрыю

Еўрапарламент упершыню ў гісторыі запусціў працэдуру пакарання ўрада адной з краін ЕС — Венгрыі — за парушэнне прынцыпу падзелу ўлад, ушчамленне палітычных свабод і карупцыю. 448 дэпутатаў Еўрапейскага парламента выступілі за ўжыванне пакарання, 197 выказаліся супраць і 48 устрымаліся. Такім чынам, Еўрапарламент задзейнічае палажэнні артыкула 7 Дагавора аб Еўрапейскім саюзе. Ён дазваляе прыпыняць дзеянне некаторых правоў краіны — члена Еўрасаюза. Венгерскі прэм'ер-міністр Віктар Орбан, выступаючы ў дэбатах па дакладзе і рэзалюцыі Еўрапарламента, абвінаваціў еўра-дэпутатаў у тым, што яны хочуць пакараць яго краіну за барацьбу супраць іміграцыі і за тое, што сам Орбан называе абаронай хрысціянскіх каштоўнасцяў. Апаненты прэм'ера запярэчылі яму, што ў дакладзе

Еўрапарламента аб сітуацыі ў Венгрыі гаворыцца пра замахі на незалежнасць судовай улады, ушчамленні свабоды прэсы, а таксама пра злоўжыванні пры размеркаванні грантаў Еўрасаюза.

Брытанскія кампаніі ствараюць запасы імпортных тавараў на выпадак «жорсткага» брэксіту


Брытанскія кампаніі могуць стварыць запасы імпортных тавараў агульным аб'ёмам каля 40 млрд фунтаў стэрлінгаў (52 млрд долараў) на выпадак рэалізацыі «жорсткага» сцэнарыя брэксіту — выхаду Вялікабрытаніі з ЕС без новага гандлёвага пагаднення паміж бакамі. Стварэнне запасаў дадасць 0,5 працэнтнага пункта да тэмпаў росту ВУП Вялікабрытаніі за тры кварталы да моманту брэксіту 29 сакавіка 2019 года, лічаць у CEBR. Аднак чаканае зніжэнне попыту ўслед за гэтым, як мяркуецца, адбярэ столькі ж ад рос-

ту брытанскага ВУП на працягу астатняй часткі 2019-га.

«Такім чынам, міні-рэцэсія пасля брэксіту з'яўляецца амаль непазбежнай», — раскажаў заснавальнік CEBR Дуглас Мак'Уільямс газеце The Financial Times. Найбольш значымі, паводле ацэнак экспертаў, будуць ваганні запасаў сыравінных тавараў, уключаючы сыравіну для хімічнай прамысловасці і розныя руды, а таксама прамежкавых тавараў, у тым ліку кампанентаў для аўтамабіляў і самалётаў.

У Аўстраліі знайшлі велізарныя залатыя самародкі. Вага найбуйнейшага — амаль 100 кг

У Заходняй Аўстраліі шахцёры выявілі два велізарныя камені з багатымі ўкрапленнямі залатой пароды. Кожны з гэтых камяней каштуе, паводле першых і самых прыблізных ацэнак, мільёны долараў. У самым вялікім, ён ваżyць 95 кілаграмаў,



змяшчаецца каля 2400 унцый золата (гэта больш за 70 кг), паведамілі ў здабыўнай

кампаніі RNC Minerals. У кампаніі ўдакладнілі, што на мінулым тыдні з шахты паблізу Калгурлі ўдалося здабыць золата на суму каля 11 мільёнаў долараў. Знаходку шахцёраў ацэньваюць як вельмі рэдкую.

«Людзі ўсё яшчэ выяўляюць самародкі на тэрыторыі залатых капальняў, але звычайна яны важаць усяго некалькі унцый», — скажаў прафесар Сэм Спірынг, кіраўнік аўстралійскай горназдабыўнай школы ва ўніверсітэце Керцін. Залатаздабытчыкі ацанілі большы з камяней прыблізна ў тры мільёны долараў, а другі самародак вагой 63 кілаграмы (у ім 1600 унцый золата) — у 1,9 мільёна долараў.